

अभ्यास के लिए

2
उत्तर

1 देश में बढ़ती कन्या भ्रूण हत्या पर चिंता व्यक्त करते हुए 'नवभारत टाइम्स' समाचार-पत्र के संपादक को पत्र लिखिए।
उत्तर 4/11 पटेल नगर,
नई दिल्ली।

दिनांक 15 सितंबर, 20XX

सेवा में,
संपादक महोदय,
नवभारत टाइम्स,
बहादुर शाह जफर मार्ग,
नई दिल्ली।

विषय कन्या भ्रूण हत्या की बढ़ती प्रवृत्ति के संदर्भ में।

महोदय,

आपके अत्यधिक लोकप्रिय समाचार-पत्र के माध्यम से मैं देश में कन्या भ्रूण हत्या की बढ़ती प्रवृत्ति की ओर लोगों का ध्यान आकर्षित करना चाहता हूँ। कृपया मेरे पत्र को उचित स्थान पर प्रकाशित कर मुझे अनुगृहीत करें।

मेरी गंभीर चिंता यह है कि आजकल रोजाना समाचार-पत्रों में अपराध संबंधी बढ़ती घटनाएँ प्रकाशित होती हैं, जिनमें अधिकांश अपराध यौन संबंधी होते हैं। प्रकाशित होने वाली विभिन्न घटनाओं के अतिरिक्त हजारों अपराधिक घटनाएँ ऐसी होती हैं, जिनका कहीं कोई लिखित उल्लेख नहीं होता और इनमें अनेक मामले कन्या भ्रूण की जानबूझकर की जाने वाली हत्याएँ हैं। गर्भ में ही लिंग परीक्षण करवाकर अनेक लोग कन्या भ्रूण होने की स्थिति में उसे मार डालते हैं, उसकी हत्या कर दी जाती है।

ऐसा करने वाले केवल निर्धन एवं अशिक्षित लोग ही नहीं होते, बल्कि समाज का पढ़ा-लिखा एवं धनी वर्ग भी इसमें बराबरी की हिस्सेदारी करता है। समाज का यह दृष्टिकोण अत्यंत रूढ़िवादी एवं पिछड़ा है, जिसे किसी भी स्थिति में बढ़ावा नहीं मिलना चाहिए। समाज के बौद्धिक एवं तार्किक लोगों का कर्तव्य है कि वे सरकार एवं प्रशासन के साथ मिलकर कन्या भ्रूण हत्या को अंजाम देने वाले या उसका समर्थन करने वाले लोगों के विरुद्ध कठोर कार्रवाई करें, जिससे समाज का संतुलित एवं समग्र विकास संभव हो सके।

सधन्यवाद।

भवदीय

अनुराग त्रिपाठी

date 11/4/20

class 11th c

sub hindi

learn and write in fair

grammar n/b